

Kærkomið oljufund



Bjarni Djurholm: -Hetta er ein søgulig løta

– Tað er sera spennandi, at olja er funnin so tætt við okkara mark, tí hetta setir føroyska olju- og gassleitning í heilt nýtt perspektiv

OLJULEITING

Jan Müller
jan@sosialurin.fo

Hetta sigur Bjarni Djurholm, landsstýrismaður í oljumálum, nú Chevron hevur staðfest, at royndarframleiðslan beint við markið hevur verið sera væleydnað. Hann sigur víðari, at vit við hesum kunnu hava grundigar vónir til, at olja og gass eisini er á okkara leiðum í rakstrarverdugum nøgdum. Hetta fer sjálvsagt eisini at økja munandi um áhugan fyri 3. útbjóðingarfari, sum verður í heyst. Uppskot verður lagt fyri løgtingið í september.

Bjarni Djurholm leggur tó dent á, at kolveltniroyndirnar frá 2001 eiga at læra okkum ikki at kanna okkum bitan, fyrr enn hann er svølgdur. Tí skulu vit halda høvdið kalt. – Men finna vit kolveltni á okkara leiðum, so setir tað alt samfelagið í eina nýggja vinnu- og búskaparliga stöðu, og tað fer at opna nógvar dyr, har vit fara at taka av nógvum nýggjum avbjóðingum, sum vit skulu duga at handfara við varðsemi.

– Nú er uppgáva okkara at bera okkum rationally. Ikki leypa á leistum men

við skili nýta nýggja bretska fundið at økja um áhugan fyri okkara øki.

– Hetta eru kanska tey bestu tíðindi um oljuleitning á Atlantsmótinum í mong ár?

– Ja avgjørt. Tann vitanin, sum m.a. eg sum landsstýrismaður í oljumálum havi fingið um jarðfrøðiligu viðurskiftini á umrøddu leiðum, eiga at fortelja okkum, at tá kolveltni eru funnin eystan fyri markið, so er tað sannlíki fyri, at tað er ella verður funnið okkara megin eisini. Tað er í sær sjálvum stak positivt.

Landsstýrismaðurin sigur víðari, at tað er eisini hugvekjandi at vita sær, at júst hesi somu feløg, sum hava funnið oljuna við markið, longu í næsta mánað fara undir seismiskar kanningar í sínum loyvi føroyskum megin markið. – Tað er gott at vita sær, at tað eru stór og roynd oljufeløg, sum hava megi og orku til at gjøgnumføra hetta, ið nú fara undir at leita eftir oljuni, sum liggur hesumegin markið, bert fáar fjórðingar frá Rosebankfundinum. Hetta fund kann so eisini fáa feløgini til at skunda undir sínar kanningar og vónandi eisini boring á føroyska landgrunninum.

– Samanumtikið er hetta ein søgulig løta fyri okkum sigur Bjarni Djurholm.

Amerikanski oljurisin Chevron sigur nú frá, at royndarframleiðslan á Rosebankfeltinum, sum Sosialurin boðaði frá herfyri, hevur verið væleydnað, og at talan er um lætta og góða olju. Hetta kann vera byrjanin til eina útbygging beint við føroyska markið.


OLJULEITING

Jan Müller
jan@sosialurin.fo

Chevron sigur í tíðindaskrivi, at royndarframleiðsla í avmarkingarbrunni tess á Rosebankkelduni hevur verið væleydnað. Oljan, sum er av góðum slag, rennur eisini sera væl. Talan er um eitt 80 fótur tjúkt oljulaag. Rosebankkeldan, sum varð funnin í 2004, er á einum dýpi, sum er 3.700 fótur ella 1100 metrar, umleið 100 fjórðingar úr Hetlandi. Keldan er bert 8 fjórðingar frá føroyska markinum. Chevron sigur, at tá tey royndarframleiddu í brunnum, framleiddu tey 6000 tunnur um dagin. Talan er um góða og lætta olju.

At oljufundið er stórt og gott og helst ein kollvelting í oljuhøpi, tí eingin oljuframleiðsla er um hesar leiðir, benda úttalils hjá nýggja bretska oljumálaráðharranum á. Eingin mætari enn sjálvur oljumálaráðharrin ger viðmerking í tíð-

Frá royndarframleiðsluni á Rosebank fyri fáum vikum síðani



Gulu økini eru loyvi hjá Chevron. Rosebankfundið liggur beint eystan fyri føroyska markið. Føroysku megin er Súluþrospektið (Pílurin), har Chevron nú fer undir miðvísar kanningar, sum skulu gera av, hvar tað fer at bora í 2008 ella 2009.

á markinum



Jaligt fyri føroyska økið

-Er talan um eitt lønandi fund, so verður tað útbyggt skjótast sigur Gregory Himes, varastjóri fyri altjóða leiting hjá Statoil

OLJULEITING

Jan Müller
jan@sosialurin.fo

Eisini Statoil fegnast um væleydnaðu royndarframleiðsluna á Rosebankleiðini. Rúni M. Hansen, stjóri í Statoil Exploration í Føroyum sigur, at hetta fer at hava eina jaliga ávirkan á leitingina í føroyskum øki í framtíðini, tó at tað ber ikki til at siga nakað um møguleikarnar at finna olju og gass í rakstrarverdugum nøgdum við Føroyar, fyrr enn vit hava borað aftur.

Fyri Statoil, sum í fjør boraði ein turrran brunn á landgrunninum, er Rosebank, hóast hetta er í bretskum øki, eitt stig tann rætta vegin og um man kann siga so, eitt plástur uppá sárið eftir turru Brugduna. Rúni M. Hansen leggur aftrat, at hevði úrslitið av Rosebank verið vánaligt, so hevði hetta kunnað havt negativa ávirkan á oljuleiting við Føroyar í framtíðini. Statoil telvaði tí rætt, tá tað í 2004 keypti seg inn í loyvið hjá Chevron við 30%. Hini feløgini eru OMV og Dong. Og eisini tá tað setti alt inn uppá at fáa loyvið í 2. rundu føroysku megin markið saman við somu feløgum.

Eisini á høvuðsstøðini hjá Statoil í Noregi verða tíðindini væl móttikin. – Hetta sær sera lovandi út og hetta gevur okkum góðar vónir sigur Gregory T Himes, varaförseti fyri altjóða leiting hjá Statoil. Hann sigur víðari, at feløgini í hesum samtakinum skjótast til ber fara at gera alt tey eru ment fyri at vita, um tað er lønandi. –Um tað er lønandi, so fer tað at vera enn eitt gott íkast til framleiðsluna hjá Statoil á Atlantsmótinum. Frammanundan eigur Statoil lut í Schiehallion oljukelduni. Statoilstjórin sigur, at boriverkætlanin teir eru í gongd við leggur seg eftir at kunna fara undir eina skjóta útbygging, um alt peikar rætta vegin.



Rúni M. Hansen, stjóri í Statoil: -Mugu bora áðrenn vit kunnu siga nakað við vissu um olju á føroyskum øki

indaskrivi frá oljufelagnum. Malcolm Wicks sigur, at hetta fundið og væleydnaða royndarframleiðslan eru eitt sera lovandi signal, sum hann vónar kann skunda undir royndirnar hjá bæði oljufeløgum og myndugleikum at útbyggja bæði olju- og gassleiðir vestan fyri Hetland.

Stjórin í Chevron, Rick Cohagan sigur, at úrslitið er sera lovandi, serstakliga tá

hugsað verður um torføra umhvørvið at arbeiða í. Tað ger tað eisini nógv meira sannlíkt, at felagið kann fara undir at hyggja at eini útbygging av feltinum. –Vit hava fingið sera góðar upplýsingar, sum eisini fara at hjálpa okkum at avgera tey komandi stigini á Rosebank-feltinum og á øðrum leiðum í hesum økinum. Her sipar hann m.a. uttan iva til loyvið, sum Chevron hevur

á føroysku síðuni av markinum. Har visti Sosialurin at siga frá í vikuni, at Chevron í august fer undir eina stóra seismiska kanningarverkætlan, sum fer at fevna um 80% av føroyska loyvinum, ið á manna munni verður nevnd Súlan.

Chevron, Statoil, OMV og Dong hava brúkt nær um tvær milliardir krónur í hesa seinastu verkætlanina at bora avmarkingar- og

metingarbrunnar á Rosebank fyri at vita, um talan er um eitt rakstrarverdugt fund. Hvat nú nógv bendir á, at tað er. Nú verður farið undir at bora triðja avmarkingarbrunninum í sama øki við boripallinum Transocean Rather. Hetta arbeiðið verður liðugt í november, tá BP so tekur yvir pallin at bora Williambrunnin á føroyskum øki.